



گورنر KATHY HOCHUL

فوری ریلیز کے لیے: 19/3/2026

گورنر HOCHUL کا نیو یارک بھر میں کارکنوں پر AI کے اثرات کے ردعمل کی رہنمائی کے لیے فیوچر ورکس کمیشن کا آغاز

کمیشن ماہرین، کارکنوں کے وکلاء، کاروباری رہنماؤں پر مشتمل ہو گا، اسے یہ ذمہ داری سونپی جائے گی کہ وہ AI کے باعث پیدا ہونے والی تبدیلیوں کے تناظر میں مضبوط اور مستحکم افرادی قوت کو یقینی بنانے کے لیے حکمت عملیاں پیش کرے

جب کہ ملازمتوں سے محرومی، موافقت، اور اقتصادی بلچل کے بارے میں تخمینے مختلف ہیں، AI پہلے سے ہی کام کے مستقبل کو نئی شکل دے رہی ہے اور گورنر Hochul AI کے فوائد میں کارکنوں اور کاروباری اداروں کی شراکت کو یقینی بنانے کے لیے پرعزم ہیں

AI پر منتقلی میں طلبہ، کارکنوں اور چھوٹے کاروباروں کی رہنمائی کے لیے نئے پروگراموں کے آغاز کا اعلان، جو بالغ متعلمین کو نئے پیشے اختیار کرنے میں مدد کے لیے سنگ بنیاد رکھنے والے SUNY and CUNY Reconnect Program کی تکمیل کرتے ہیں

مصنوعی ذہانت کے محنت کی عالمی منڈی کی تشکیل نو کے لیے تیار ہونے کے ساتھ، گورنر Kathy Hochul (کیتھی ہوکل) نے آج فیوچر ورکس کمیشن (FutureWorks Commission) کا آغاز کیا تاکہ پالیسی اور نجی شعبے کی مداخلتوں کے بارے میں مشورہ دیا جاسکے جو AI کے معاشی فوائد کو بروئے کار لاتے ہوئے کارکنوں کی اقتصادی سلامتی کا تحفظ کرتے ہیں۔ یہ اعلیٰ سطحی کمیشن ملک کے سرکردہ ماہرین، مزدوروں کے حقوق کے حامیوں اور کاروباری رہنماؤں پر مشتمل ہو گا، اور اسے یہ ذمہ داری سونپی جائے گی کہ وہ گورنر Hochul (ہوکل) کو اس بارے میں مشورہ دے کہ AI پر منتقلی کے عمل میں سے کس طرح مؤثر انداز سے نکلا جائے، تاکہ اس کے فوائد نیو یارک کے خاندانوں، کارکنوں اور چھوٹے کاروباروں تک بھی پہنچ سکیں — نہ کہ صرف بڑی کارپوریشنوں تک محدود رہیں۔

یہ اعلان گورنر Hochul (ہوکل) کی Empire AI جیسی سنگ بنیاد رکھنے والی کاوشوں، ابھرتی ہوئی ٹیکنالوجی کے محفوظ ہونے پر توجہ دینے، اور SUNY اور CUNY کے ذریعے بلند طلب والے شعبوں میں بالغ متعلمین کے لیے مفت کمیونٹی کالج فراہم کرنے کے ان کی ملک میں پہلی قانون ساز فتوحات، کے ذریعے نیو یارک کی ملک کے ذمہ دار AI دارالحکومت کے طور پر حیثیت کو مستحکم کرنے کی جاری کوششوں پر استوار ہے۔ یہ پروگرام طلبہ، چھوٹے کاروباروں، کاروباری افراد، اور ریاستی افرادی قوت کو AI مہارتوں میں تربیت دینے کی نئی کوششوں سے مکمل ہوں گے۔

"تیز رفتار تکنیکی ارتقاء کے وقت کے دوران، یہ بہت اہم ہے کہ نیو یارک کارکردگی اور جدت کے لحاظ سے بہترین AI کو قبول کرے، لیکن ہمیں ایک ریاست کے طور پر ان طریقوں پر بھی غور کرنا ہو گا جو ہمارے معاشرے کی کچھ بنیادوں میں خلل ڈالنے کے لیے تیار ہیں"، گورنر Hochul (ہوکل) نے کہا۔ "نیو یارک کے لیے میرا عزم یہ ہے کہ ہم AI اختراع میں ملک کی قیادت کریں، اور ہماری افرادی قوت ایسی ہو جو AI کو اپنے فائدے کے لیے استعمال کرنے کے لیے تیار ہو — نہ کہ اس کا شکار بنے۔"

AI اختراع کی تیز رفتاری کے ساتھ، محنت کی منڈی پر AI کے حتمی اثرات پر کوئی واضح اتفاق رائے نہیں ہے۔ معتبر تحقیق غیر یقینی صورتحال کا ایک وسیع میدان پیش کرتی ہے، کچھ اندازوں کے مطابق 30 فیصد سے زیادہ کارکنوں کو AI کو اپنانے سے نمایاں رکاوٹ یا نقل مکانی کا سامنا ہے۔ مزید برآں، رپورٹوں سے پتہ چلتا ہے کہ نیو یارک سٹی میں داخلے کی سطح پر کارپوریٹ ملازمتوں میں سنہ 2022 اور 2024 کے درمیان 37 فیصد کمی آئی ہے، یہ تبدیلی جو جزوی طور پر AI کو اپنانے سے منسوب ہو سکتی ہے۔ گورنر Hochul (ہوکل) نے حال ہی میں ٹیکنالوجی کے شعبے میں برطرفی سے متاثر نیو یارک والوں سے بھی نجی طور پر ملاقات کی جو AI اور اپنی پیشہ ورانہ زندگی پر اس کے اثرات کے بارے میں فکر مند ہیں۔

فیوچر ورکس کمیشن اس بات پر کام کرے گا کہ AI کے اثرات کی نگرانی کے لیے لمحہ موجود کے اعداد و شمار کی حکمت عملیاں تیار کی جائیں، اور ایسی پالیسیوں اور نجی شعبے کی مداخلتوں کی نشاندہی کی جائے تاکہ نیو یارک کے کارکنوں، خاندانوں اور چھوٹے کاروباروں کو — نہ کہ صرف بڑی کارپوریشنوں کو — AI کے ممکنہ فوائد سے مستفید ہونے کا موقع ملے۔

فیوچر ورکس کمیشن گورنر Hochul (ہوکل) کے یہ یقینی بنانے کے سابقہ کام کے ایک مضبوط پلیٹ فارم پر استوار ہے کہ AI کو اپنانا فلاح عامہ کے ساتھ مطابقت رکھتا ہے اور یہ کہ نیو یارک کی افرادی قوت اور معیشت مستقبل کے لیے تیار ہیں۔ [گورنر کے ابھرتی ہوئی ٹیکنالوجی مشاورتی بورڈ \(Emerging Technology Advisory Board, ETAB\)](#) کے ساتھ پچھلی مصروفیات کے نتیجے میں، گورنر Hochul (ہوکل) دو کاوشوں کے آغاز کا اعلان کر رہی ہیں تاکہ کارکنوں اور چھوٹے کاروباروں کو تکنیکی منتقلی کے لیے تیار کیا جا سکے:

## AI Prep

AI والے پیشوں تک مساوی رسائی فراہم کرنے کے لیے، ایمپائر سٹیٹ ڈویلپمنٹ (AI Prep) "ESD" کے نام سے افرادی قوت کی تیاری کی ایک جدید کاوش شروع کرے گا، جس کا مقصد AI میں پیشوں کے لیے درکار مہارتوں اور مواقع تک رسائی کو بڑھانا ہے۔ یہ پروگرام نیو یارک کے کم آمدنی والے مکینوں کو طلب والی AI صلاحیتوں سے آراستہ کرنے اور نیو یارک کی ٹیکنالوجی کی معروف کمپنیوں کے ساتھ انٹرن شپ اور ملازمت کے مواقع سے منسلک کرنے پر توجہ مرکوز کرے گا۔

AI Prep میں ٹیکنالوجی کے شعبے میں کم نمائندگی والے ان افراد کی مدد کے لیے دو ابدائی ٹریک پیش کیے جائیں گے جنہیں تربیت تک رسائی میں رکاوٹوں کا سامنا کرنا پڑتا ہے:

- **AI Prep برائے انٹرن شپ:** ٹیکنالوجی کی معروف کمپنیوں میں بامعاوضہ انٹرن شپ کے مواقع کو محفوظ بنانے کے لیے انٹر گریجویٹ طلبہ کو AI تربیت فراہم کرے گا۔
- **AI Prep برائے ملازمتیں:** روایتی ڈگری کے راستے کے متبادل کے طور پر تیز رفتار تربیتی پروگراموں اور بوٹ کیمپوں کے ذریعے نیو یارک کے کم آمدنی والے ان مکینوں کو AI والے پیشوں میں روزگار سے منسلک کرے گا جنہیں رکاوٹوں کا سامنا ہے۔

مسابقتی تشخیصی عمل کے بعد، ESD نے [سٹیٹ یونیورسٹی آف نیو یارک](#) کو مشروط طور پر نامزد کیا ہے کہ وہ AI Prep برائے انٹرن شپس میں قیادت کرے اور AI Prep برائے ملازمتیں کی قیادت کی [جستجو](#) کرے۔ گل ملا کر، یہ شراکت دار نیو یارک کے لوگوں کے لیے بامعنی، پیشے سے منسلک AI مواقع فراہم کریں گے۔

## چھوٹے کاروباروں اور کاروباری آغاز کرنے والوں کے لیے تربیت

AI کی تعلیم اور اس کے استعمال میں چھوٹے کاروباری اداروں کی مدد کرنے کے لیے، ESD کی جانب سے نیو یارک کے [انٹریپریور شپ اسسٹنس سینٹرز \(Entrepreneurship Assistance Centers, EAC\)](#) کے نیٹ ورک کے ساتھ شراکت داری کی جائے گی تاکہ ریاست بھر میں کاروباری افراد اور چھوٹے کاروباروں کو AI سے متعلق تربیت دی جا سکے۔ نیو یارک کے ہر خطے کی پسماندہ کمیونٹیز میں حکمت عملی کے تحت یہ مراکز قائم کیے گئے ہیں، تاکہ AI کی انقلابی صلاحیت سے فائدہ اٹھانے کے خواہش مند چھوٹے کاروباری اداروں کے لیے مواقع کی راہیں کھولی جا سکیں۔

گورنر Hochul (ہوکل) کے جرات مندانہ مقاصد کو مزید آگے بڑھانے کے لیے، ESD نے AI Specialist EAC کے طور پر خدمات انجام دینے کے لیے [Welcome to Chinatown](#) کا انتخاب کیا ہے، جو AI پر مرکوز تربیت اور تکنیکی مدد کے لیے ریاست گیر مرکز کے طور پر کام کر رہا ہے۔ اس کردار میں، Welcome to Chinatown کاروباری آغاز کرنے والوں کو فرداً فرداً خصوصی AI معاونت فراہم کرے گا، پورے نیٹ ورک میں EACs کو تربیت دے گا، اور تمام EACs کے ذریعے استعمال کرنے کے لیے ایک معیاری AI نصاب تیار کرے گا، اس بات کو یقینی بناتے ہوئے کہ نیو یارک بھر کے چھوٹے کاروبار AI کو اپنانے اور ترقی کرنے کے لیے درکار آلات اور مدد تک رسائی حاصل کر سکیں۔

### ریاستی افرادی قوت کی تربیت

گورنر Hochul (ہوکل) نے ریاستی ملازمین کو ذمہ داری کے ساتھ کام کی جگہ پر محفوظ طریقے سے AI کا استعمال کرنے کے بارے میں تربیت دینے کا عہد کیا ہے، جس کے ساتھ ایک محفوظ جنریٹو AI ٹول بھی دیا جائے گا تاکہ تربیت کے عملی استعمال میں مدد مل سکے۔ ریاست نے حال ہی میں 1,000 سے زیادہ ملازمین کے ساتھ ایک پائلٹ پروگرام مکمل کیا ہے اور توسیع کے اقدامات کا جائزہ لے رہی ہے۔

### گورنر Hochul (ہوکل) کا اختراع کا ایجنڈا

گورنر Hochul (ہوکل) کا مصنوعی ذہانت میں نیو یارک کی قیادت کو آگے بڑھانے کا عزم امپائر سٹیٹ میں جدید ٹیکنالوجی کی تیاری کو وسعت دینے کے لیے ان کے وسیع تر ایجنڈے پر استوار ہے۔ گورنر Hochul (ہوکل) نے تاریخی اقدام شروع کیا ہے، جو نیو یارک کی سرکردہ عوامی اور نجی یونیورسٹیوں کی جانب سے \$500 ملین پر مشتمل ایک شراکت داری ہے، جو SUNY کی یونیورسٹی ایٹ بفلو (University at Buffalo) میں ایک جدید ترین AI کمپیوٹنگ سینٹر قائم کرنے کے لیے اکٹھی ہوئی ہیں۔ Empire AI کی جانب سے پہلے ہی ریاست بھر میں جدت، تحقیق، اور AI کی ٹیکنالوجیز کی ترقی کو فروغ دیا جا رہا ہے۔

سنہ 2024 میں، گورنر Hochul (ہوکل) نے ابتدائی ایمرجنج ٹیکنالوجی ایڈوائزری بورڈ (Emerging Technology Advisory Board) کا آغاز کیا تھا، جو صنعتی رہنماؤں پر مشتمل ایک خودمختار گروپ ہے، جس کی مشترکہ صدارت IBM کے CEO Arvind Krishna (اروند کرشنا) اور Girls Who Code کی CEO Dr. Tarika Barrett (ٹاریکا بیرٹ) کر رہی ہیں، جن کا کام ہے کہ وہ نیو یارک کو ترقی اور جدت کے مرکز میں تبدیل کرنے کے لیے رہنمائی فراہم کریں اور اس کی رفتار میں تیزی لائیں۔ بورڈ نے دسمبر 2024 میں [اپنی ابتدائی سفارشات جاری کی تھیں](#)۔ گورنر نے پھر اپنے سنہ 2025 کے سالانہ ریاستی خطاب کے جزو کے طور پر کاوشوں کے ایک سلسلے کا اعلان کیا، بشمول طلباء کو AI سے متعلق ملازمتوں کے لیے تربیت دینا، نیو یارک کی AI اسٹارٹ اپ کمپنیوں کے لیے فنڈنگ فراہم کرنا، چھوٹے کاروباری اداروں کو AI اپنانے میں معاونت دینا، اور نئی ٹیکنالوجیز کے نتیجے میں افرادی قوت پر مرتب ہونے والے ممکنہ اثرات کا جائزہ لینا۔

گورنر کی ہدایت پر، ITS نے AI ٹیکنالوجیز کے قابل قبول استعمال سے متعلق اپنی نوعیت کی پہلی ریاست گیر پالیسی تیار اور جاری کی ہے، یہ پالیسی اب ریاستی ایجنسیز کے لیے ایک روڈ میپ کے طور پر کام کرتی ہے، تاکہ وہ AI کو سوچ سمجھ کر، محفوظ اور ذمہ دارانہ انداز میں اپنائیں، جبکہ کارکردگی میں بہتری لائیں اور شہریوں کے لیے زیادہ تیز اور مؤثر نتائج فراہم کریں۔

###

مزید خبریں [www.governor.ny.gov](http://www.governor.ny.gov) پر دستیاب ہیں

ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418 | [ny.gov/signup](http://ny.gov/signup) پر سائن اپ کریں: NEW YORK ٹیکسٹ کریں 81336

[ان سبسکرائب کریں](#)